



# बिहार गजट

## असाधारण अंक

### बिहार सरकार द्वारा प्रकाशित

14 माघ 1941 (श०)

(सं० पटना 77) पटना, सोमवार, 3 फरवरी 2020

बिहार राज्य धार्मिक न्यास पर्षद  
विद्यापति मार्ग, पटना-800001

अधिसूचना

26 सितम्बर 2019

सं० 988—श्री बुढ़वा गणेश जी महाराज, ग्राम—शेरपुर, पो०+था०—बिहार शरीफ, जिला—नालंदा पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन सं०— 4490/2019 है।

इस न्यास के संबंध में श्री भोला प्रसाद चरण पहाड़ी द्वारा प्रस्तुत बुढ़वा गणेश जी महाराज ग्राम—शेरपुर, बिहार शरीफ, नालंदा के नाम से वर्ष 1926 के बदलैन से एक दुकान जिसका वार्ड नं०— 2, होल्डिंग सं०—42, वर्तमान वार्ड नं०—38, होल्डिंग—48, मौजा—मथुरिया मुहल्ला में तथा दुसरा दुकान वार्ड नं०—4, होल्डिंग सं०— 165, वर्तमान वार्ड नं०—36, होल्डिंग सं०—358 तथा मंगल कुम्हार से खरीदगी एक मकान वार्ड सं०—03, होल्डिंग सं०—101 जो बुढ़वा गणेश जी महाराज के नाम से प्राप्त है। इसमें भादो मास में गणेश महाराज की पूजा होती है। इसे पर्षद से निबंधित समिति की मान्यता की मांग की गयी।

इस संबंध में स्वत्व वाद सं०—153/78 गणेश जी महाराज—वनाम्—पूनम चांद में सब जज चतुर्थ, नालंदा द्वारा मंदिर के पक्ष में सार्वजनिक सम्पत्ति घोषित किया गया है। इसके विरुद्ध स्वत्व अपील वाद सं०— 46/1997 एफ०टी०सी० कोर्ट द्वितीय नालंदा द्वारा दिनांक 16/09/2017 को खारिज किया जा चुका है। संचिका में उपलब्ध दस्तावेज से स्पष्ट है कि इस न्यास की सार्वजनिक रूप से व्यवस्था हेतु 7 सदस्य समिति नोखू राम वगैरह द्वारा ही किया जाता था जबकि श्री पहाड़ी के अनुसार स्वत्व अपील के विरुद्ध मा० उच्च न्यायालय में अभी तक द्वितीय अपील नहीं लाया गया है, जिसके आलोक में इसे सार्वजनिक न्यास घोषित करते हुये पर्षद से इसे निबंधित किया गया है जबकि न्यास की व्यवस्था हेतु प्रस्तावित समिति की बैठक दिनांक 25/09/16 में चयनित व्यक्तियों द्वारा न्यास सम्पत्तियों की रक्षा करते हुये घोषित समिति का संचालन किया जा रहा है।

इससे प्रतीत होता है कि उक्त व्यक्तियों को न्यास सम्पत्ति की सुरक्षा के लिए सार्वजनिक रूप से मान्य किया गया। अतः प्रार्थना—पत्र में उल्लेखित 11 व्यक्तियों को अस्थायी रूप से 01 वर्ष के लिए न्यास समिति के सदस्य के रूप में मान्यता दी जाती है।

उपरोक्त परिस्थिति में प्रस्तावित नामों की सूची को अस्थायी मान्यता देते हुए 01 वर्ष के लिए न्यास समिति का गठन का आदेश दिया जाता है।

अतः बिहार हिन्दू धार्मिक न्यास अधिनियम 1950 की धारा— 32 में धार्मिक न्यास पर्षद को प्रदत्त अधिकार जो बिहार हिन्दू धार्मिक न्यास अधिनियम की उप विधि सं०— 43 (द) के तहत अध्यक्ष को प्राप्त है, का प्रयोग करते

हुए “श्री बुढ़वा गणेश जी महाराज, ग्राम-शेरपुर, पो0+था0-बिहार शरीफ, जिला-नालंदा” के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति गठित की जाती है।

#### योजना

1. अधिनियम की धारा- 32 के तहत निरूपित इस योजना का नाम “श्री बुढ़वा गणेश जी महाराज योजना, ग्राम-शेरपुर, पो0+था0-बिहार शरीफ, जिला-नालंदा” होगा तथा इसके कार्यान्वयन एवं संचालन के लिए गठित न्यास समिति का नाम “श्री बुढ़वा गणेश जी महाराज योजना, ग्राम-शेरपुर, पो0+था0-बिहार शरीफ, जिला-नालंदा” जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।
2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।
3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।
4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।
5. न्यास समिति अधिनियम एवं उप-विधि में वर्णित सभी नियमों का पालने करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त, पर्षद शुल्क आदि सम्यक रूप से पर्षद को प्रेषित करेगी।
6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।
7. न्यास समिति द्वारा कोई नयी योजना न्यास हित में आवश्यक समझी जाये, तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।
8. न्यास समिति न्यास की अतिक्रमित/हस्तारित भूमि “यदि कोई हो तो”, उसकी वापसी के लिए समुचित वैधानिक कार्रवाई करेगी।
9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।
10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे, तो इस संबंध में उनसे स्पष्टीकरण प्राप्त कर समुचित कार्रवाई की जाएगी।
11. न्यास समिति के किसी सदस्य की आपराधिक पृष्ठभूमि होगी या वे आपराधिक काण्ड में आरोप-पात्रित होंगे, तो उनकी अर्हता स्वतः समाप्त हो जायेगी।
12. न्यास समिति को यह भी निदेशित किया जाता है कि उक्त न्यास संबंधित मकान और दुकान जिन व्यक्तियों के कब्जे में है, उससे वार्तालाप कर वर्तमान परिस्थिति एवं बाजार की आर्थिक स्थिति, वर्तमान किरायेदार आदि के संबंध में नये सिरे से अधिनियम की धारा- 51 के अन्तर्गत प्रयास करें तथा तदनुसार पर्षद को प्रतिवेदन समर्पित करें।

पर्षद द्वारा निरूपित योजना को मूर्त रूप देने के लिए निम्नलिखित सदस्यों की न्यास समिति गठित की जाती है:-

- (1) श्री श्रवण कुमार अठधरा- अध्यक्ष, पिता-स्व0 कृष्णा प्रसाद द्वारा- पंक्षी तेल दुकान, लहेरी महल्ला, पो0-बिहार शरीफ, नालंदा।
- (2) श्री नागेन्द्र कुमार पिता-स्व0 हरि गोप, मु0-सलुगंज, पो0-बिहार शरीफ, था0-बिहार, नालंदा।
- (3) श्री भोला प्र0 चरण पहाड़ी-सचिव पिता- स्व0 वासदेव राम, मुहल्ला-लहेरी, पो0-बिहार शरीफ, नालंदा
- (4) श्री मंजीत कुमार अठधरा- उप सचिव, पिता- अशोक कुमार, डोरी रस्सी दुकान, मथुरिया मेन बाजार, पो0-बिहार शरीफ, नालंदा।
- (5) श्री कुंदन कुमार वर्णवाल-कोषाध्यक्ष पिता-अशोक कुमार, जनता हार्डवेयर, चौक बाजार, पो0-बिहार शरीफ, नालंदा।
- (6) श्री मदन कुमार गुप्ता पिता-स्व0 पुना लाल चौरैठा वेसन बिक्रेता, शेरपुर बाजार, था0-बिहार, नालंदा।
- (7) श्री विरेन्द्र प्रसाद आर्य पिता-स्व0 बजीर साव मु0-महलपुर, था0-बिहार, पो0-बिहार शरीफ, नालंदा।
- (8) श्री मंगल कुमार चौरसिया पिता-स्व0 देवशरण प्रसाद डाबर एजेन्सी, लहेरी महल्ला, था0-लहेरी, नालंदा।
- (9) श्री बबलु कुमार कसेरा पिता-श्री शिव कुमार वर्तन दुकान, लहेरी मोहल्ला, था0-लहेरी, पो0-बिहार शरीफ, नालंदा।
- (10) श्री अर्जुन साव पिता-स्व0 रामचन्द्र साव

मथुरिया मेन बाजार, था0-लहेरी, पो0-बिहार शरीफ, नालंदा।

(11) श्री श्यामनन्दन प्रसाद आर्य पिता-स्व0 रामसहाय साह

कमल सत्तु एवं पतंजली उत्पाद एजेन्सी, मो0-कमरुद्दीनगंज, था0-लहेरी, पो0-बिहार शरीफ, नालंदा।

उपरोक्त वर्णित न्यास समिति का कार्यकाल 01 वर्ष के लिए होगा।

आदेश से,  
अखिलेश कुमार जैन,  
अध्यक्ष।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 77-571+10-डी0टी0पी0।

Website: <http://egazette.bih.nic.in>